




L-Inawgurazzjoni u t-Tberik tal-Parti l-Ġdida taċ-Ċimiterju *Mater Dolorosa* u t-Tnedija tal-Proġett taċ-Ċentru Parrokkjali

Nhar il-Hadd 4 ta' Novembru 2001 jibqa' mmarkat bhala jum importanti fl-Istorja tal-Parroċċa ta' Had-Dingli. Dakinhar, ir-residenti ta' din il-parroċċa laqghu l-istedina tal-kappillan u l-kleru u attendew bi hġarhom għall-inawgurazzjoni u t-tberik tal-parti l-ġdida taċ-Ċimiterju *Mater Dolorosa*. Mario Micallef ifakkarna f'din l-okkażjoni li fi tmiemha tnedia proġett mill-aktar ambizzjuż, dak tal-bini taċ-Ċentru Parrokkjali.

Iċ-ċelebrazzjoni bdiet kmieni wara nofsinhar b'pellegrinaġġ marjan madwar l-istatwa tal-Madonna ta' l-Erwieħ li nharġet min-niċċa għal din l-okkażjoni speċjali. Mal-wasla fiċ-ċimiterju nġhata bidu għall-quddiesa mmexxija mill-Kappillan Dun Trevor Fairclough. Fil-pellegrinaġġ u l-quddiesa hadu sehem ukoll il-fratellanzi tal-Madonna tar-Rużarju u dik tas-Santissimu Sagrament, l-abbatini u l-Kor Parrokkjali *Regina Coeli*. Fi tmiem il-quddiesa, wara li tbierku l-oqbra tal-parti l-qadima taċ-ċimiterju, dawk preżenti mxew lejn il-parti l-ġdida fejn saret ċelebrazzjoni speċjali li fiha tbierku l-oqbra l-ġodda. Il-proġett tat-tkabbir taċ-ċimiterju, li dwaru jkollna ċans nitkellmu fid-dettall f'hargiet ohra ta' din il-publikazzjoni annwali, beda f'Ottubru ta' l-1999 meta nġhata bidu għat-tqattigh tal-blat. Il-Perit Joseph Agius Bonello ha hsieb il-proġett sakemm ingiebu l-permessi kollha meħtieġa, waqt li x-xoghlijiet saru taħt is-superviżjoni tal-Perit Godwin J. Aquilina.



Mument waqt il-pellegrinaġġ bl-istatwa tal-Madonna ta' l-Erwieħ.

Fi tmiem ir-rit tat-tberik, il-kappillan stieden lill-miġemgħa biex timxi lejn is-sala li nbriet hdejn iċ-ċimiterju fejn kien inniedi l-proġett taċ-Ċentru Parrokkjali. Hawnhekk sar diskors ta' l-okkażjoni minn Dun Ġwann Abela, li ta harsa lejn in-numru ta' proġetti kbar li dahlet għalihom il-parroċċa matul dan l-aħhar seklu, b'enfasi partikulari fuq il-bini taċ-ċimiterju, in-navi, faċċata ġdida għall-Knisja Parrokkjali, il-bini tal-koppla, u t-tkabbir taċ-ċimiterju. Dun Ġwann Abela sahaq li dawn il-proġetti għandhom iqawwu qalb u jimlew bil-kuraġġ lill-kommunita' nisranija ta' Had-Dingli fit-tweġieq tal-proġett taċ-Ċentru Parrokkjali.



Il-Kappillan Dun Trevor Fairclough habbar li x-xewqa tal-poplu ta' Had-Dingli, li jkollu centru bil-facilitajiet adegwati għaż-żminijiet tal-lum biex jaqdi l-htigijiet tal-parroċċa ser issir realtà. Hawnhekk hu habbar li l-parroċċa kellha l-permessi kollha mehtieġa biex jinghata bidu għall-bini ta' Centru Parrokkjali fuq biċċa art li tinsab fi Triq il-Knisja kantuniera ma' Triq San Pawl. Minbarra li l-Kappillan Fairclough tkellem fid-dettall dwar kif ser ikun imqassam dan il-proġett, fis-sala ttellgħet esebizzjoni tal-pjanti kif iddisinjati mill-Perit Joseph Magro.



Il-miġemgħa waqt il-quddiesa fil-parti ta' quddiem il-kappella ewlenija taċ-Ċimiterju.



Il-Kappillan Dun Trevor Fairclough imexxi r-rit tat-tberik ta' l-oqbra l-godda.

Dun Trevor Fairclough stqarr li kulhadd jifhem il-htieġa ta' dan il-proġett u hegġeġ lil kulhadd biex jikkontribwixxi mill-ahjar li jista'. Għal dan il-għan, il-kappillan habbar skema fejn bil-ghajnuna ta' numru ta' voluntiera se jingabru Lm 2 fix-xahar minghand kull familja residenti f'Had-Dingli. Kien ġest verament f'waqtu dak tal-Kumitat Festa Esterna li f'din l-okkażjoni, li hu kien fdat bl-organizzazzjoni tagħha, offra donazzjoni ta' Lm 200 lill-kappillan biex tintuża għal dan il-proġett ambizzjuż.

Demicoli Garage

Wedding Limousine and Taxi Service

For booking: Demicoli Garage 200, Triq il-Merill, Dingli.

Tel: 21451361 Mobile: 9944 0500 Mon - Fri: 5.00 p.m. till 8.30 p.m.



Classic models, with four doors allowing you all the comforts on your special day.



Other cars available for you to choose from including Mercedes with very special prices.



Free champagne